

1. કુરઆને મજીદની કિરઅતનું મહત્વ અને તેનો સવાબ

કુરઆને મજીદ એક એવી કિતાબ છે કે જેમાં અલ્લાહના શબ્દો છે. આપણે હંમેશાં કુરઆને મજીદની કિરઅત કરતા રહેવું જોઈએ અને જેટલો પણ બની શકે તેટલો તેની કિરઅતનો ફાયદો ઉઠાવવો જોઈએ.

અલ્લાહ તઆલા સૂરા મુઝઝમિલ, સૂરા-૭૩, આયત-૨૦ માં ફરમાવે છે :

...فَاقرءُوا مَا تيسّر مِنَ الْقُرْآنِ...

(...માટે કુરઆનમાંથી જેટલી પણ બની શકે તેટલી કિરઅત કર્યા કરો...)

રસૂલલ્લાહ (સ.)એ ફરમાવ્યું છે કે :

أَفْضَلُ الْعِبَادَةِ قِرَاءَةُ الْقُرْآنِ

(કુરઆનની કિરઅત કરવી શ્રેષ્ઠ ઇબાદતોમાંથી છે.)

(ઈર્શાદાતે રસૂલ, હદીસ-૧૮૭)

હઝરત ઈમામ જફર સાદિક (અ.)એ ફરમાવ્યું છે કે :

مَنْ اسْتَكْفَى بِآيَةٍ مِنَ الْقُرْآنِ مِنَ الشَّرْقِ إِلَى الْغَرْبِ كُفِيَ إِذَا كَانَ بَيَقِينَ

(જે ઈચ્છે કે કુરઆનની એક આયત તેના માટે પૂર્વથી લઈને પશ્ચિમ સુધી કાફી થઈ

જાય, તો તે આયત તેના માટે યકીનની સાથે કાફી થઈ જશે.)

(અલ કાફી (અશ્શાફી) ભાગ-૫, બાબ ફઝીલતે કુરઆન, હદીસ-૧૮)

એક અન્ય હદીસમાં આપ (અ.)એ ફરમાવ્યું છે કે :

مَنْ قَرَأَ الْقُرْآنَ حَتَّى يَسْتَظْهِرَهُ وَيَحْفَظَهُ أَدْخَلَهُ اللَّهُ الْجَنَّةَ وَشَفَّعَهُ فِي
عَشْرَةٍ مِّنْ أَهْلِ بَيْتِهِ كُلُّهُمْ وَجَبَتْ لَهُمُ النَّارُ

(જે માણસ કુરઆન પઢે એટલે સુધી કે તેને પોતાની મદદનો ઝરીઓ બનાવે અને તેને
હિફ્ઝ કરે, તો અલ્લાહ તેને જન્નતમાં દાખલ કરી દેશે અને તેના પરિવારજનોમાંથી
દસ માણસોની તેના તરફથી શફાઅત કબૂલ કરશે, ભલેને તે તમામ જહન્નમના જ
હકદાર કેમ ન હોય.)

(ઈશાદાતે રસૂલ, હદીસ-૧૮૮)

